

## सामाजिक विज्ञान (कोड-087)

कक्षा 10 – सत्र 2019-20

## प्रतिदर्श प्रश्न-पत्र 2

निर्धारित समय- 3 घंटे


अधिकतम अंक - 80

सामान्य निर्देश:-

1. प्रश्न-पत्र में कुल 35 प्रश्न हैं।
2. प्रत्येक प्रश्न के सामने अंक अंकित किए गए हैं।
3. क्रम संख्या 1 से 20 तक के प्रश्न वस्तुनिष्ठ प्रकार के प्रश्न हैं। प्रत्येक प्रश्न 1 अंक का है। उनका उत्तर निर्देशानुसार दीजिए।
4. क्रम संख्या 21 से 28 तक के प्रश्न 3 अंक के हैं। उनका उत्तर 80 शब्दों से अधिक नहीं होना चाहिए।
5. क्रम संख्या 29 से 34 तक के प्रश्न 5 अंक के हैं। उनका उत्तर 120 शब्दों से अधिक नहीं होना चाहिए।
6. प्रश्न संख्या 35 दो भागों के साथ 6 अंक का मानचित्र प्रश्न है- 35a. इतिहास से (2 अंक) और 35b. भूगोल से (4 अंक)।

## खण्ड-क : अति लघु उत्तरीय प्रश्न

1. नीचे दिए गए चित्र में भारत माता हाथ में त्रिशूल लिये हाथी व शेर के बीच खड़ी है। ये दोनों किसके प्रतीक हैं? 1



- (a) अहंकार और शक्ति
  - (b) शक्ति और सत्ता
  - (c) आजादी और गणतन्त्र
  - (d) शक्ति और वन्य-जीव प्रेम
2. “मुद्रण तकनीक ने महिलाओं को अपनी भावनाएँ बाहरी दुनिया से बाँटने का अवसर दिया।” एक उपयुक्त उदाहरण की सहायता से कथन का समर्थन कीजिए। 1

3. 1840 के दशक में किस फसल के अकाल के कारण आयरलैंड में लाखों लोग भूख से मर गए थे? 1  
 (a) गेहूँ (b) आलू  
 (c) मक्का (d) चावल
4. इंग्लैण्ड में श्रमिक मशीनों और नई तकनीक से शत्रुता क्यों करने लगे थे? 1  
 (a) वे ये नहीं जानते थे कि इन मशीनों को उपयोग कैसे किया जाए।  
 (b) वे डरे हुए थे कि उनकी जीविका और नौकरी चली जाएगी।  
 (c) नई मशीन खरीदने के लिए श्रमिक गरीब थे।  
 (d) वे मशीनों से डरे हुए थे।
5. निम्नलिखित वक्तव्य को सही करें और पुनः लिखे- 1  
 खादर मृदा की तुलना में बांगर मृदा अधिक उपजाऊ होती है।
6. निम्नलिखित कोयले के प्रकारों को घटती कार्बन मात्रा के आधार पर व्यवस्थित कीजिए- 1  
 1. बिटुमिनस  
 2. एन्थासाइट  
 3. पीट  
 4. लिग्नाइट  
 (a) 2-3-4-1 (b) 2-1-4-3  
 (c) 1-2-3-4 (d) 3-4-1-2
7. .... भारत के पूर्वोत्तर राज्यों में 'कर्तन और दहन' कृषि का एक नाम है। 1

#### अथवा

भारत में तीन फसली मौसम हैं रबी, खरीफ और ..... ।

8. निम्नलिखित में से कौन-सा कथन पिछले वर्षों में अन्तर्राष्ट्रीय व्यापार की बदलती प्रकृति के सम्बन्ध में सही नहीं है- 1  
 (a) वस्तुओं के विनिमय का स्थान ज्ञान और सूचना के विनिमय ने लिया है।  
 (b) भारत के किसी भी चीन के निर्यात पर कोई प्रतिबंध नहीं है।  
 (c) भारत साफ्टवेयर के क्षेत्र में अन्तर्राष्ट्रीय स्तर पर एक शक्ति बनकर उभरा है।  
 (d) भारत महंगी तकनीकी के निर्यात से बड़े पैमाने पर विदेशी मुद्रा कमा रहा है।
9. नीचे दिया गया कार्टून निम्न में से किस विकल्प को दर्शाता है- 1



- (a) राजतन्त्र की समस्याएँ  
 (b) गठबन्धन सरकार के नेता द्वारा सरकार में शामिल बाकि दलों को संतुष्ट रखने की समस्या  
 (c) राज्य की शक्तियों का बँटवारा  
 (d) भाषायी विविधता सम्बन्धी समस्याएँ

10. पश्चिम बंगाल में अधिकतर जूट मिलें किस नदी के किनारे स्थित हैं? 1

**अथवा**

कौन-से क्षेत्र में लोहा-इस्पात उद्योग के केन्द्र अधिकतर स्थापित हैं?

11. भारतीय जनता पार्टी के सम्बन्ध में सही जानकारी के साथ निम्नलिखित तालिका को पूरा कीजिए-  $\frac{1}{2} + \frac{1}{2} = 1$

राजनीतिक दल	स्थापना वर्ष	गठबंधन/मोर्चा	चुनाव चिन्ह
भारतीय जनता पार्टी	(A)- ?	राष्ट्रीय जनतांत्रिक गठबंधन (NDA)	(B)- ?

12. .... श्रीलंका में दो समुदायों के बीच अविश्वास के कारण शुरू किया गया था। 1

**अथवा**

..... ने श्रीलंका में अलग ईलम (सरकार) की मांग करते हुए सत्ता संघर्ष शुरू किया है।

13. लड़के और लड़कियों के पालन-पोषण में यह मान्यता उनके मन में बैठा दी जाती है कि औरतों की प्रमुख जिम्मेवारी गृहस्थी चलाने और बच्चों का पालन-पोषण करने की है। औरतें घर के सारे काम काज; जैसे सफाई करना, कपड़े धोना, खाना बनाना और बच्चों की देख-रेख करना आदि करती हैं जबकि पुरुष घर के बाहर का काम करते हैं। 1

ऊपर दी गई जानकारी का विश्लेषण करते हुए बताइए कि यह किस प्रकार के विभाजन को प्रदर्शित करती है-

- (a) श्रम लैंगिक विभाजन (b) धार्मिक विभाजन  
 (c) आर्थिक विभाजन (d) सामाजिक विभाजन

14. लोकतंत्र ने महिलाओं को उनके आत्मसम्मान की लड़ाई में किस प्रकार सहायता की है? 1

**अथवा**

आजकल लोकतंत्र को अन्य तरह की सरकारों से बेहतर क्यों समझा जाता है?

15. सूची-I (कृषि क्षेत्रक की समस्याएँ) और सूची-II (कुछ संभावित उपाय) का मिलान करें- 1

	सूची-I		सूची-II
1.	असिंचित भूमि	क	कृषि-आधारित मिलों की स्थापना
2.	फसलों का कम मूल्य	ख	सहकारी विपणन समितियाँ
3.	कर्ज भार	ग	सरकार द्वारा खाद्यान्नों की वसूली
4.	मंदी काल में रोजगार का अभाव	घ	सरकार द्वारा नहरों का निर्माण
5.	कटाई के तुरन्त बाद स्थानीय व्यापारियों को अपना अनाज बेचने की विवशता	ङ	कम ब्याज पर बैंकों द्वारा साख उपलब्ध कराना।

16. जनता के शासन को क्या कहते हैं? 1

**अथवा**

किस देश ने अपनी सामाजिक विभिन्नताओं को सफलतापूर्वक ढंग से हल कर लिया है?

17. नीचे दिए गए प्रश्न में दो कथन, कथन (A) और कारण (R) के रूप में चिह्नित हैं। कथनों को पढ़ें और सही विकल्प चुनें-  
**कथन (A) :** किसी देश की औसत आय US\$ 12,056 है, हालाँकि वह देश अभी भी विकसित देश नहीं है।  
**कारण (R) :** देश में आय का स्तर अत्यधिक विषम है।  
 (a) A और R दोनों सत्य हैं और R, A की सही व्याख्या है।

- (b) A और R दोनों सत्य हैं, लेकिन R, A की सही व्याख्या नहीं है।  
 (c) A सही है, लेकिन R गलत है।  
 (d) A और R दोनों गलत है।
18. भारतीय जनता पार्टी की एक नीति के बारे में बताएँ, जिसके वह पक्ष में है। 1
19. .... परिवारों की ऋण की अधिकांश जरूरतें अनौपचारिक स्रोतों से पूरी होती हैं। 1
20. निम्नलिखित में से किस क्षेत्र ने भारत में वैश्वीकरण के कारण लाभ नहीं उठाया है? 1  
 (a) औद्योगिक क्षेत्र (b) व्यापारिक क्षेत्र  
 (c) कृषि क्षेत्र (d) परिवहन क्षेत्र

### खण्ड-ख : लघु उत्तरीय प्रश्न

21. जॉबर (Jobber) किसे कहते थे? उसके कार्यों का उल्लेख करें। 3  
**अथवा**  
 19वीं शताब्दी में ब्रिटिश सरकार द्वारा भारतीय व्यापारियों पर लगाए गए किन्हीं तीन प्रतिबंधों का उल्लेख कीजिए।
22. 19वीं शताब्दी के अंत में उपनिवेशवाद का स्वरूप क्या था? उदाहरण सहित वर्णन कीजिए। 3

#### अथवा

- अमेरिका के नए समुद्री मार्ग की खोज ने पूर्व-औद्योगिक विश्व को बदल दिया। इस कथन की उदाहरण सहित व्याख्या कीजिए।
23. नीचे दिए गए स्रोतों को पढ़ें और उन पर आधारित प्रश्नों के उत्तर दें- 1 + 1 + 1 = 3

#### स्रोत क

“सत्याग्रह शारीरिक बल नहीं है। सत्याग्रही अपने शत्रु को कष्ट नहीं पहुँचाता। वह अपने शत्रु का विनाश नहीं चाहता। ..... सत्याग्रह के प्रयोग में दुर्भावना के लिए कोई स्थान नहीं होता। सत्याग्रह तो शुद्ध आत्मबल है। सत्य ही आत्मा का आधार होता है। इसलिए इस बल को सत्याग्रह का नाम दिया गया है आत्मा ज्ञान से हमेशा लैस होती है। इसमें प्यार की लौ जलती है.....। अहिंसा सर्वोच्च धर्म है।

इसमें कोई संदेह नहीं कि भारत विनाशकारी शस्त्रों के मामले में ब्रिटेन या यूरोप का मुकाबला नहीं कर सकता। अंग्रेज युद्ध के देवता की उपासना करते हैं। वे सब हथियारों से लैस हो सकते हैं, होते जा रहे हैं। भारत में करोड़ों लोग हथियार लेकर नहीं चल सकते। उन्होंने अहिंसा के धर्म को आत्मसात् कर लिया है.....।”

#### स्रोत ख

6 जनवरी, 1921 को संयुक्त प्रांत में रायबरेली के पास पुलिस ने किसानों पर गोली चलाई। जवाहर लाल नेहरू घटनास्थल का दौरा करना चाहते थे लेकिन पुलिस ने उन्हें रोक दिया। गुस्से में नेहरू ने अपने आस-पास खड़े किसानों को ही संबोधित किया। बाद में इस सभा के बारे में उन्होंने बताया था।

“उनका आचरण खतरे के सामने होते हुए भी बहादुर, शांत और निश्चित लोगों जैसा था। पता नहीं उन्हें क्या महसूस हो रहा था लेकिन मुझे पता है कि मैं क्या महसूस कर रहा था। एक पल के लिए मेरा भी खून खौल उठा था, अहिंसा तो न जाने कहाँ छूट गई थी लेकिन सिर्फ एक पल के लिए। जिसे ईश्वर की कृपा से हमें विजय द्वार पर ले जाने के लिए भेजा गया है उस महान नेता के विचार मुझे याद आ गए और मैंने देखा कि मेरे आस-पास बैठे और खड़े किसान मेरे से कम उत्तेजित मेरे से ज्यादा शांत थे। मेरी दुर्बलता का यह क्षण बीत गया। मैंने पूरी विनम्रता के साथ अहिंसा पर उनसे बात की। यह सब उनसे ज्यादा मुझे सीखना था- उन्होंने मेरी बात समझी और शांति से चले गए।”

#### स्रोत ग

हमारा विश्वास है कि किसी भी समाज की तरह भारतीय जनता का भी यह एक अहरणीय अधिकार है कि उन्हें आजादी मिले। अपनी मेहनत का फल मिले और जीवन की सभी आवश्यकताएँ पूरी हों जिससे उन्हें आगे बढ़ने के परिपूर्ण अवसर मिलें। हमारा यह भी विश्वास है कि यदि कोई भी सरकार अपनी जनता को इन अधिकारों से वंचित रखती है और दबाती है तो फिर जनता को भी सरकार को बदलने या उसे समूल समाप्त करने का अधिकार है। भारत में ब्रितानी सरकार ने न केवल भारतीय जनता को स्वतंत्रता से वंचित किया है बल्कि उसने जनता का शोषण किया है और देश को आर्थिक, राजनीतिक, सांस्कृतिक एवं

आध्यात्मिक स्तर पर नष्ट कर दिया है। इसलिए हमारा विश्वास है कि भारत को अनिवार्य रूप से ब्रिटेन के साथ अपने सभी संबंधों को समाप्त कर पूर्ण स्वराज प्राप्त करना चाहिए।

**स्रोत क**

23.1 शारीरिक बल और आत्मबल में मुख्य अंतर क्या है? 1

**स्रोत ख**

23.2 अवध के किसान ताल्लुकदार और भू-स्वामियों के विरुद्ध प्रदर्शन क्यों कर रहे थे? 1

**स्रोत ग**

23.3 स्वतंत्रता, भारतीय लोगों का अहरणीय अधिकार क्यों है? 1

24. स्वतंत्रता के पश्चात् केन्द्र और राज्य सरकारों द्वारा भारतीय कृषि की दशा सुधारने के लिए उठाए गए कदमों की व्याख्या करें।

**अथवा**

भारत को कृषि प्रधान देश क्यों कहा जाता है? तीन बिंदुओं में स्पष्ट करें।

25. भारत लौह और इस्पात के उत्पादन में अपनी पूर्ण संभाव्यता का विकास करने में समर्थ क्यों नहीं है? कोई तीन कारण स्पष्ट कीजिए। 3

26. लोकतांत्रिक आदर्शों को जातिवाद किस प्रकार से बर्बाद करता है? 3

27. वस्तु विनिमय प्रणाली की कोई तीन सीमाएँ लिखें। 3

**अथवा**

बैंकों और सहकारी समितियों को अपनी गतिविधियों को ग्रामीण क्षेत्रों में बढ़ाने की आवश्यकता क्यों है? स्पष्ट कीजिए।

28. बहुराष्ट्रीय कंपनियाँ किस प्रकार उत्पादन पर नियंत्रण करती हैं? कोई तीन बिन्दु समझाएँ। 3

**खण्ड-ग : दीर्घ उत्तरीय प्रश्न**

29. इटली के एकीकरण की प्रक्रिया का वर्णन कीजिए। 5

**अथवा**

जर्मनी के एकीकरण की विभिन्न अवस्थाओं का वर्णन करते हुए उनमें बिस्मार्क की भूमिका भी बताइए।

30. निम्नलिखित उद्धरण को पढ़ें और नीचे दिए गए प्रश्नों के उत्तर दें-  $1 + 2 + 2 = 5$   
संघीय शासन व्यवस्था में सर्वोच्च सत्ता केन्द्रीय प्राधिकार और उसकी विभिन्न आनुषंगिक इकाइयों के बीच बँट जाती है। आम तौर पर संघीय व्यवस्था में दो स्तर पर सरकारें होती हैं। इसमें एक सरकार पूरे देश के लिए होती है जिसके जिम्मे राष्ट्रीय महत्त्व के विषय होते हैं। फिर, राज्य या प्रांतों के स्तर की सरकारें होती हैं जो शासन के दिन-प्रतिदिन के कामकाज को देखती हैं। सत्ता के इन दोनों स्तर की सरकारें अपने-अपने स्तर पर स्वतंत्र होकर अपना काम करती हैं।

इस अर्थ में संघीय शासन व्यवस्था एकात्मक शासन व्यवस्था से ठीक उलट है। एकात्मक व्यवस्था में शासन का एक ही स्तर होता है और बाकी इकाइयाँ उसके अधीन होकर काम करती हैं। इसमें केन्द्रीय सरकार प्रांतीय या स्थानीय सरकारों को आदेश दे सकती है। पर संघीय व्यवस्था में केन्द्रीय सरकार राज्य सरकार को कुछ खास करने का आदेश नहीं दे सकती। राज्य सरकारों के पास अपनी शक्तियाँ होती हैं और इसके लिए वह केन्द्रीय सरकार को जवाबदेह नहीं होती हैं। ये दोनों ही सरकारें अपने-अपने स्तर पर लोगों को जवाबदेह होती हैं।

30.1 आजकल संघीय व्यवस्थाओं को क्यों पसन्द किया जा रहा है?

30.2 “संघीय शासन व्यवस्था एकात्मक शासन व्यवस्था से ठीक उलट है।” स्पष्ट कीजिए।

30.3 संघात्मक शासन प्रणाली के दो स्तरों को संक्षिप्त में स्पष्ट कीजिए।

31. मृदा अपरदन क्या है? भारत में प्रचलित मृदा अपरदन के दो प्रमुख प्रकारों का वर्णन करें। 5

32. आधुनिक लोकतांत्रिक व्यवस्थाओं में सत्ता की साझेदारी के अलग-अलग तरीके क्या हैं? इनमें से प्रत्येक का एक उदाहरण भी दें। 5

33. भारतीय अर्थव्यवस्था में द्वितीयक क्षेत्रक के महत्त्व के कोई पाँच बिन्दु लिखें।

5

### अथवा

प्राथमिक क्षेत्रक तथा द्वितीयक क्षेत्रक में अन्तर के कोई पाँच बिन्दु लिखें।

34. हम औसत का प्रयोग क्यों करते हैं? इनके प्रयोग करने की क्या कोई सीमाएँ हैं? विकास से जुड़े अपने उदाहरण देकर स्पष्ट कीजिए।

5

### मानचित्र कौशल आधारित प्रश्न

35. (a) भारत के दिए गए रूपरेखा मानचित्र में दो स्थानों को A और B से दिखाया गया है। इन स्थानों को निम्नलिखित जानकारी की मदद से पहचानिए और उनके सही नाम उनके निकट खींची गई रेखाओं पर लिखिए—

(A) वह स्थान, जहाँ पर किसानों का सत्याग्रह आंदोलन हुआ।

(B) वह स्थान, जहाँ 1927 में भारतीय राष्ट्रीय कांग्रेस अधिवेशन हुआ।

(b) भारत के उसी रूप रेखा मानचित्र में निम्नलिखित में से किन्हीं चार को उपयुक्त चिन्हों से दिखाएँ और उनके नाम लिखें—

(i) रामागुंडम – तापीय ऊर्जा संयंत्र

(ii) तारापुर – आण्विक ऊर्जा संयंत्र

(iii) इंदौर – सूती वस्त्र उद्योग केन्द्र

(iv) भिलाई – लोहा और इस्पात संयंत्र

(v) हैदराबाद – सॉफ्टवेयर टेक्नोलॉजी पार्क

(vi) पारादीप – प्रमुख समुद्री पत्तन



WWW.CBSE.ONLINE

Download solved version of this paper from  
www.cbse.online

This sample paper has been released by website www.cbse.online for the benefits of the students. This paper has been prepared by subject expert with the consultation of many other expert and paper is fully based on the exam pattern for 2019-2020. Please note that website www.cbse.online is not affiliated to Central board of Secondary Education, Delhi in any manner. The aim of website is to provide free study material to the students.